

- 2) Il-prinċipju ta' prekawżjoni u l-imparzjalità tal-awtorizzazzjoni ta' kummerċjalizzazzjoni huma ggarantiti meta t-testijiet, l-analizijiet u l-ewvalwazzjonijiet neċessarji għall-kumpilazzjoni tal-fajl jitwettqu mill-applikanti biss li jstgħu jkunu parzjali fil-preżentazzjoni tagħhom, mingħajr ebda kontroanalizi indipendenti u mingħajr pubblikazzjoni tar-rapporti tal-applikazzjonijiet għal awtorizzazzjoni fuq il-pretest ta' protezzjoni tas-sigriet industrijali?
- 3) Ir-Regolament Ewropew huwa konformi mal-prinċipju ta' prekawżjoni meta ma jieħu ebda kont tal-multipliċità ta' sustanzi attivi u l-użu kumulattiv tagħhom, b'mod partikolari meta ma jipprevedi ebda analizi speċifika kompleta fuq livell Ewropew tal-kumulazzjoni ta' sustanzi attivi fi hdan l-istess prodott?
- 4) Ir-Regolament Ewropew huwa konformi mal-prinċipju ta' prekawżjoni meta fil-Kapitoli 3 u 4 tiegħu jeżenta mill-analizijiet ta' tossiċità (ġenotossiċità, eżami ta' karċinoġenicità, eżami tal-perturbazzjonijiet endokrinali ...), il-prodotti pestiċidi fil-formulazzjonijiet kummerċjali tagħhom hekk kif imqegħda fis-suq u hekk kif il-konsmaturo u l-ambjent huma esposti għalihom, u jimponi biss testijiet sommarji dejjem imwettqa mill-applikant?

(¹) ĠU L 309, p. 1.

Talba għal deċiżjoni preliminari mressqa mit-Tribunal d'instance de Limoges (Franza) fit-30 ta' Ottubru 2017 – BNP Paribas Personal Finance SA suċċessur fid-drittijiet tal-kumpannija Solfea vs Roger Ducloux, Josée Ducloux, nee' Lecay

(Kawża C-618/17)

(2018/C 022/37)

Lingwa tal-kawża: il-Franċiż

Qorti tar-rinviju

Tribunal d'Instance de Limoges

Partijiet fil-kawża prinċipali

Rikorrenti: BNP Paribas Personal Finance SA suċċessur fid-drittijiet tal-kumpannija Solfea

Konvenuti: Roger Ducloux, Josée Ducloux, nee' Lecay

Domanda preliminari

Meta r-rata annwali effettiva globali ta' kreditu għall-konsum hija ta' 5,97377 %, ir-regola li tirriżulta mid-Direttiva 98/7/KE tas-16 ta' Frar 1998 (¹) u mid-Direttiva 2008/48/KE tat-23 ta' April 2008 (²) li ttipprovdi, fil-verżjoni Franċiża, "Le résultat du calcul est exprimé avec une exactitude d'au moins une décimale. Si le chiffre de la décimale suivante est supérieur ou égal à 5, le chiffre de la première décimale sera augmenté de 1", [traduzzjoni letterali: "Ir-riżultat tal-kalkolu għandu jiġi espress b'eżattezza ta' mill-inqas punt deċimali wiehed. Jekk iċ-ċifra fil-punt deċimali li jsegwi hija akbar minn jew ugwali għal 5, iċ-ċifra fl-ewwel punt deċimali għandha tiżdied b'wiehed"], tippermetti li titqies bhala eżatta rata annwali effettiva globali indikata ta' 5,95 %?

(¹) Direttiva 98/7/KE tal-Parlament Ewropew u tal-Kunsill tas-16 ta' Frar 1998 li temenda d-Direttiva 87/102/KEE għall-approssimazzjoni tal-liġijiet, regolamenti u dispożizzjonijiet amministrattivi ta' l-Istati Membri dwar il-kreditu lill-konsumatur (ĠU Edizzjoni Speċjali bil-Malti, Kapitolu 15, Vol. 4, p. 36)

(²) Direttiva 2008/48/KE tal-Parlament Ewropew u tal-Kunsill tat-23 ta' April 2008 dwar ftehim ta' kreditu għall-konsumatur u li tassar id-Direttiva tal-Kunsill 87/102/KEE (ĠU L 133, p. 66).